

Fólkaheilsuráðstevna í Norðurlandahúsinum

Fríggjadagin 20. oktober, 2017, kl. 13.00-16.30

Fólkaheilsa fyri øll!

Fólkaheilsuráðið og Heilsu- og Innlendismálaráðið

- 13.00-13.15: Sirið Stenberg, landsstýriskvinna í heilsumálum
- 13.15-13.25: Magni Mohr, formaður í Fólkaheilsuráðnum
- 13.25-14.05: Matt Langdon, Hero Construction Company, USA
'The Everyday Hero Concept'
- 14.05-14.30: Njál Djurhuus, FO
'Gerandis hetja í 30 ár'
- 14.30-14.50: Kaffisteðgur
- 14.50-15.20: Prof. Knud Juel, Statens Institut for Folkesundhed, DK
'Sálarlig heilsa og sosial viðurskipti'
- 15.20-15.40: Annika Helgadóttir, PhD og Monika Mohr, FO
'ABC fyri sálarliga heilsu – Føroyar'
- 15.40-16.10: Tóra Petersen, PhD, FO
'Framtíðarútlit – hvat skal gerast og hvør eigur ábyrgdina?'
- 16.10-16.30: Sirið Stenberg, landstýriskvinna í heilsumálum endar ráðstevnuna og avdúkar gerandis hetjuna.

Fyrilestrarhaldarar

Matt Langdon er upprunaliga úr Avstralia, men er búsitandi í USA. Hann hefur síðani 2006 samstarvað tætt við heimskenda sálarfrøðingin og professaran á Stanford University, Phil Zimbardo. Matt er saman við Phil Zimbardo stovnari og í lýtuni virkandi forseti í “Hero Construction Company”, sum er amerikanskt samtak, sum hjálpir, stimbrar og útbúgvir fólk at gerast hetjur í gerandisdegnum! Matt fer m.a. at greiða frá “Everyday Hero hugtakinum” og sínum drúgvu arbeiðsroyndum við at menna gerandis hetjur runt í heiminum. Kunnu vit eisini gerast gerandis hetjur?

Njál Djurhuus er majorur í Frelsunnar Herinum. Njál hefur í fleiri áratíggjur framt sjálvboðið hjálparbeiði á gøtunum í Oslo. Njál er ein sonn gerandis hetja og fer at greiða frá sínum lívlanga hjálparvirksemi, har hann hefur ferðast ímillum teir mest sosialt útsettu av okkara samfelagsborgarunum. Hava vit ábyrgd at fremja hetjuvirksemi í gerandisdegnum?

Knud Juel er Professari Emeritus í Statens Institut for Folkesundhed á Syddansk Universitet. Hann hefur í ein mansaldur granskað í hagfrøðiliga sambandinum ímillum ymiskar tættir, sum avgera okkara heilsustøðu og hefur staðið á odda fyri fleiri størri heilsukanningum í Danmark. Knud fer at greiða frá, hvussu ymiskir tættir, sum hava týðning fyri okkara heilsustøðu, ávirka hvør annan við høvuðsdenti á sambandið ímillum ymisk sosial viðurskifti og okkara heilsu. Hevur heilsustøða okkara ávirkan á okkara sosialu støðu ella umvent?

Annika Helgadóttir er PhD. í sálarfrøði frá Københavns Universitet. Hon er forkvinna í felagnum Føroyskir Sálarfrøðingar og hefur drúgvur arbeiðsroyndir sum sálarfrøðingur í Danmark og Føroyum og er í lýtuni sálarfrøðingum á miðnámskúlaøkinum. Annika nýtir m.a. “ABC fyri sálarliga heilsu konseptið” sum amboð at menna heilsuna hjá ungum, og hon fer at greiða frá hesum arbeiði. Hvørjar avbjóðingar hava okkara ungu borgarar?

Monika Mohr er Cand.mag í sálarfrøði og heilsufremjan/strategi frá Roskilde Universitet. Hon hefur verkætlanar royndir innan sálarliga heilsufremjan úr Danmark og er í lýtuni í starvi í Fólkaheilsuráðnum, har hon samskipar stóru verkætlanina “ABC fyri sálarliga heilsu”. Monika fer at greiða frá føroysku útgávuni av avstralska konseptinum “Act-Belong-Commit”. Hvat er føroyska ABC verkætlanin?

Tóra Petersen er PhD. í sálarfrøði frá Syddansk Universitet. Hon hefur royndir sum granskari í traumasálarfrøði og sum praktiserandi sálarfrøðingur, og hefur m.a. granskað í sálarligu heilsuni hjá føroyskum børnum. Hon er fyrrverandi forkvinna í felagnum føroyskir sálarfrøðingar og í granskingarnevdini á Landssjúkrahúsinum. Tóra fer at hugleiða um nakrar av stóru avbjóðingunum á sálarfrøðiliga heilsuøkinum í Føroyum, og um hvussu vit betra um hesi viðurskifti. Hvussu kunnu vit menna sálarligu heilsustøðuna á einstaklinga- og samfelagsstøði í framtíðar Føroyum?